

Name of Newspaper :-
Language :-
Place of Publication :-
Date of Publication :-

Prabot Khabar
ENGLISH/BENGALI/HINDI/URDU
Kolkata (West Bengal)
4/06/2018

दावा. मोदी सरकार ने रचा विकास का नया इतिहास, विदेशों में बढ़ी साख

चार साल 70 वर्षों पर भारी

- केंद्रीय कृषि व किसान कल्याण राज्य मंत्री गजेंद्र सिंह शेखावत ने गिनायी उपलब्धि
- अविश्वास का माहौल समाप्त कर कार्य में पारदर्शिता, बिचौलिये किये गये समाप्त



संवाददाता > आसनसोल

केंद्रीय कृषि व किसान कल्याण राज्य मंत्री गजेंद्र सिंह शेखावत ने केंद्र सरकार के चार साल के विकास का नया अध्याय रचा है. इतना विकास कांग्रेस ने 70 सालों में नहीं किया है. वे रविवार को स्थानीय होटल में पत्रकारों को संबोधित कर रहे थे. पीआइबी के संयुक्त निदेशक चिनमय चक्रवर्ती तथा उप निदेशक अजय महामिया उपस्थित थे. श्री शेखावत ने कहा कि मात्र चार

साल की अवधि में केंद्र सरकार ने देश में विकास को एक नयी दिशा दी है. सड़क, विधुत, शिक्षा, स्वास्थ्य, जीवन बीमा, फसल बीमा, निर्यात, उत्पादन, आवास, गरीबी उन्मूलन, रोजगार एवं विकास कार्यों को नये ढंग से परिभाषित किया है. प्रधान मंत्री नरेंद्र मोदी के नेतृत्व में भारत पूरे विश्व में तेजी के साथ विकसित होते राष्ट्र की पहचान बना चुका है. देश-विदेश में भारत की उभरती ताकत का अंदाजा

इसी बात से लगाया जा सकता है कि रूसी राष्ट्रपति पुतिन पहली बार किसी देश के राष्ट्राध्यक्ष का स्वागत करने स्वयं एयरपोर्ट गये. उन्होंने कहा कि देश को एक नये विकास की राह पर ले जाने के उम्मीद एनडीए संसदीय दल के नेता चुने जाने और शपथ ग्रहण से पूर्व श्री मोदी ने कहा था कि उनकी सरकार गांव, दलित, किसान, शोषित, उपेक्षित, पीडित युवाओं और महिलाओं के प्रति समर्पित सरकार रहेगी. देश

में तत्कालिन अविश्वास, अस्थिरता, कानून के प्रति अविश्वास, आस्था में कमी आयी थी. उन्होंने कहा कि चार वर्ष के कार्यकाल में दोनों ही संकल्पों ओर अकांक्षाओं पर मोदी सरकार बिलकुल खरी उतरी है. सरकार ने विकास कार्यों में पारदर्शिता लागू की है. लाल किले के प्राचीर से जब जन धन योजना के तहत देश के 10 करोड़ लोगों का बैंक खाता खोलने की घोषणा की थी तब विरोधी दल के लोगों ने इस देश के बैंकिंग ढांचा को अपूर्ण बताते हुए जन धन योजना के सफलता पर सवालिया निशान लगा दिये थे. परंतु देश के 31 करोड़ लोगों के जनधन खाते, खोल कर उन्हें वित्तीय परिसेवा का लाभ दिया जा रहा है. उन्होंने कहा सब्सीडी के तहत छह लाख करोड़ रुपये की सब्सीडी का शत प्रतिशत लाभ बैंकों के माध्यम से जरूरतमंदों तक पहुंचाया गया ओर बिचौलियों की भूमिका को खत्म कर दी गयी है.

Name of Newspaper :-
Language :-
Place of Publication :-
Date of Publication :-

Dainik Jagran

ENGLISH/BENGALI/HINDI/URDU
Kolkata (West Bengal)

4/6/18

2022 तक विकसित राष्ट्र बनेगा भारत

बोले केंद्रीय कृषि राज्यमंत्री- हर भारतीय का सीना हुआ 56 इंच का, 48 माह में लिये गए कई ऐतिहासिक निर्णय

जागरण संवाददाता, आसनसोल : केन्द्र में प्रधानमंत्री नरेन्द्र मोदी के नेतृत्व में चल रही भाजपा नीत राजग सरकार के चार वर्ष पूरे होने पर सरकार की उपलब्धियां गिनाने के लिए पीआइबी द्वारा आसनसोल में आयोजित पत्रकार सम्मेलन में केन्द्रीय कृषि राज्य मंत्री गजेंद्र सिंह शेखावत ने मोदी सरकार के 4 साल का लेखा-जोखा पेश करते हुए कहा कि 2014 में देश की जनता ने 30 साल बाद पूर्ण बहुमत की सरकार को चुना था। प्रधानमंत्री नरेन्द्र मोदी ने पीएम पद के लिए संसदीय दल द्वारा चुने जाने से लेकर शपथ लेने तक जो वादे देशवासियों से किये, उसी के अनुसार कार्य किया। उन्होंने भ्रष्टाचार मुक्त देश बनाने के साथ कहा था कि यह सरकार देश के गरीब, शोषित, वंचित, दलित, युवा एवं महिलाओं के लिए समर्पित होगी। उस समय पूरे विश्व में भारत और भारतीयों के प्रति अंधविश्वास का माहौल था। लेकिन पीएम नरेन्द्र मोदी ने व्यापक बदलाव का काम करते हुए देश में विश्वास का माहौल कायम करते हुए पूरे विश्व में भारत एवं भारतीयों के प्रति विश्वास जगाया। जिसका परिणाम है कि आज भारत विश्व में सबसे तेजी से विकसित होने वाली अर्थव्यवस्था बन गया है। 2022 तक भारत सशक्त एवं विकसित हो जायेगा। 70 साल में जो सरकारें नहीं कर पाईं, वह काम मोदी सरकार ने 48 माह में कर दिया। 48 माह में सरकार ने जो ऐतिहासिक निर्णय लिये हैं। विश्व में भारत को जो सम्मान मिल रहा है, उससे हर भारतीय का सीना 56 इंच का हो गया है।

डीबीटी से लाभकों को मिल रहा पूरा लाभ

उन्होंने कहा देश में तीन पीढ़ियों तक राज करने वाले परिवार के एक प्रधानमंत्री ने कहा था कि केंद्र से जनता के लिए जो 100 रुपया भेजा जाता है, उसमें से मात्र 15 रुपये ही जनता के पास पहुंचता है, बाकी पैसे बिचौलियों खा जाते हैं। देश में घर-घर शौचालय निर्माण का कार्य किया गया। देश में बीते 70 साल में जहां 40 फीसदी शौचालय बने थे, वहीं बीते 4 साल में 40 फीसदी शौचालयों का निर्माण कराया गया। आज देश के 4 राज्य 100 फीसदी खुले में शौच से मुक्त (ओडीएफ) घोषित हो चुके हैं। 15 राज्यों में 90 फीसदी ओडीएफ है, देश के 400 जिले तथा 3 लाख 70 हजार गांव ओडीएफ किया जा चुका है।

13 करोड़ स्वरोजगार का सृजन किया गया

मंत्री गजेंद्र सिंह ने कहा कि कोई भी सरकार शत प्रतिशत बेरोजगारों को रोजगार नहीं दे सकती है। लेकिन देश में युवाओं का जो उर्जा स्रोत है, उसे सही तरीके से नियोजित करने लिए मुद्रा योजना, स्टार्टअप, स्टैंड अप योजना लायी गयी। जिसके तहत 13 करोड़ स्वरोजगार सृजित किये गये। इसमें 70 फीसदी यानि की 9 करोड़ के करीब संख्या महिलाओं की है। जिसमें से 38 फीसदी अनुसूचित जाति एवं जनजाति की है।



संबोधित करते केंद्रीय कृषि राज्यमंत्री गजेंद्र सिंह • जागरण

गरीबों को 2022 तक मिलेगा अपना घर

उन्होंने देश की गरीब जनता को 2022 तक पक्का घर दिलाने के लिए हाउसिंग फॉर ऑल योजना शुरू की गयी। जिसके तहत सभी गृहहीन गरीबों को पक्का मकान उपलब्ध कराने का कार्य किया जा रहा है। 2022 तक देश में सभी का अपना पक्का मकान होगा। वहीं गरीब जनता को महंगे इलाज से छुटकारा देने के लिए नमो हेल्थ केयर शुरू किया गया। 10 करोड़ परिवार को मेडिकल कार्ड मिलेगा।

8 करोड़ परिवारों को मिलेगा उज्ज्वला का लाभ

केन्द्रीय मंत्री शेखावत ने कहा कि देश की महिलाओं को चूल्हा में खाना बनाने से फैलने वाले प्रदूषण के कारण विभिन्न बीमारियों का शिकार होना पड़ता है। इससे मुक्ति दिलाने के लिए उज्ज्वला योजना शुरू की गयी। जिसके तहत बीते 70 साल में जहां 4 करोड़ के पास एलपीजी कनेक्शन थे, वहीं बीते 4 साल में ही 4 करोड़ को उज्ज्वला के तहत गैस कनेक्शन दिया गया।

वार्ता

- मोदी सरकार के चार साल पूरा होने पर गिनाई उपलब्धियां
- भाजपा सरकार चार राज्य 100 फीसद खुले में शौचमुक्त हुए

2022 तक किसानों की आय दोगुनी होगी

केन्द्रीय कृषि राज्य मंत्री गजेंद्र सिंह शेखावत ने कहा कि देश के विकास में किसानों की भूमिका अति महत्वपूर्ण है। आज देश में खाद्यानों का उत्पादन आवश्यकता से अधिक हो रहा है, पहले दाल आयात करने को विदेशी मुद्रा खर्च करनी होती थी, अब देश दाल का निर्यात कर रहा है। देश फल, सब्जी, दलहन एवं तिलहन के उत्पादन में पूरी दुनिया में देश शीर्ष पर पहुंचा है।

एसी रेल यात्रियों से ज्यादा हवाई यात्री

देश में हवाई चप्पल वाले भी हवाई यात्रा कर सके इसके लिए उड़ान योजना के तहत छोटे शहरों में हवाई अड्डे विकसित किये जा रहे हैं। परिणाम यह रहा है कि बीते वर्ष देश में जितने लोगों ने रेलवे में एसी क्लास में यात्रा की, उससे अधिक लोगों ने हवाई जहाज में यात्रा की।

Name of Newspaper :-
Language :-
Place of Publication :-
Date of Publication :-

Banga Express
ENGLISH/BENGLI/HINDI/URDU
Kolkata (West Bengal)

4/06/2018

बीते चार वर्षों में केन्द्र सरकार द्वारा किए गए विकास एवं जनकल्याणकारी योजनाओं की पूरी जानकारी दी केन्द्रीय मंत्री गजेंद्र सिंह शेखावत ने

आसनसोल प्रतिनिधि। आसनसोल सेलरेले स्थित एक निजी होटल में पीआईबी की ओर से रविवार को एक पत्रकार सम्मेलन का आयोजन किया गया। इस सम्मेलन की अध्यक्षता करते हुए केन्द्रीय कृषि एवं कृषक कल्याण मंत्री गजेंद्र सिंह शेखावत ने पत्रकारों को केन्द्र सरकार द्वारा बीते चार वर्षों में किए गये विकास एवं लोक कल्याण योजनाओं को विस्तार से जानकारी दी।

उन्होंने कहा कि प्रधानमंत्री नरेन्द्र मोदी के नेतृत्व में भारत तेज गति से विकास कर रहा है। देश की अर्थव्यवस्था दुनिया की सबसे तेज अर्थव्यवस्थाओं में से एक हो गई है। हर एक का विकास और हर एक के लिए बेहतर जीवन की व्यवस्था की जा रही है। जन-धन के जरिए बैंकिंग सुविधाओं से वंचित गरीब लोगों की बैंकिंग जरूरतों को पूरा किया जा रहा है।

स्वच्छ भारत मिशन के तहत देश में स्वच्छता क्रांति लायी जा रही है। 7.25 करोड़ से अधिक शौचालयों का निर्माण



किया गया है। प्रधानमंत्री ग्राम सड़क योजना से देश के प्रत्येक गांव को जोड़ने की मुहिम चलाई जा रही है। प्रधानमंत्री आवास योजना के जरिए वर्ष 2022 तक सभी को घर देने का लक्ष्य रखा गया है। 80 करोड़ से भी अधिक लोगों के लिए खाद्य सुरक्षा का प्रावधान किया जा रहा है। किसानों की आय को दोगुनी करने का

बहुआयामी प्रयास किया जा रहा है। किसानों के लिए कम ब्याज दर पर ऋण की सुविधा प्रदान की जा रही है। करोड़ों किसानों के जीवन को बेहतर बनाने का प्रयास किया जा रहा है। 7,565 करोड़ रुपये की छात्रवृत्ति वितरण से 2014-15 और 2015-16 के दौरान 3.3 करोड़ से अधिक विद्यार्थी लाभान्वित हुए हैं। शिक्षा

पर अगर ध्यान न दिया जाय तो देश कभी आगे नहीं बढ़ सकता है इसलिए शिक्षा के माध्यम से लोगों को सशक्त किया जा रहा है। खिलाड़ियों में खेलों और खेल की भावना को आगे बढ़ाना ही भाजपा सरकार की प्राथमिकता है। भ्रष्टाचार और कालेधन के खिलाफ कठोर कार्रवाई की जा रही है और आगे भी की जायेगी। नए भारत के निर्माण के लिए नया बुनियादी ढांचा की व्यवस्था केन्द्रीय सरकार कर रही है।

सम्मेलन में संवाददाता द्वारा पूछे जाने पर कि इतना काम करने के बावजूद भाजपा यूपी उपचुनाव में क्यों हार गयी? इस प्रश्न का जवाब देते हुए मंत्री ने पत्रकारों को बताया कि यह कर्नाटक की हवा यूपी में थी, लेकिन आने वाले लोकसभा चुनाव पर इसका कोई असर नहीं पड़ेगा। मौके पर पीआईबी ज्वाइंट डायरेक्टर चिनमय चक्रभर्ती, डेप्युटी डायरेक्टर अजय नाहामियां, डेप्युटी डायरेक्टर सोमराट बंदोपाध्याय आदि उपस्थित थे।

Name of Newspaper :-
Language :-
Place of Publication :-
Date of Publication :-

AWAZ
ENGLISH/BENGALI/HINDI/URDU
Kolkata (West Bengal)

4/06/2018

भाजपा के केंद्रीय राज्य मंत्री गजेन्द्र ने गिनायी मोदी सरकार के चार वर्षों की उपलब्धियां नमो हेल्थ केयर के तहत दुनिया की सबसे बड़ी स्वास्थ्य योजना शुरू



पत्रकार सम्मेलन में संबोधित करते मंत्री गजेन्द्र सिंह शेखावत और अजय महामयी।

आसनसोल : आसनसोल सेन रेले स्थित एक होटल के सभागार में कृषि एवं किसान कल्याण राज्य मंत्री गजेन्द्र सिंह शेखावत ने केंद्र सरकार के चार वर्षों की उपलब्धियों को गिनाते हुए कहा कि आज भारत दुनिया में सबसे तेजी से विकास कर रहे देश बन गया है। विश्व का जीडीपी 34 प्रतिशत है, जबकि भारत 31 प्रतिशत की दर से विकास कर रहा है। महिलाओं से लेकर किसान और मजदूर तथा बेरोजगार युवकों पर सबसे अधिक ध्यान दिया जा रहा है। देश के सामाजिक परिवेश को बदलने के लिए स्वच्छता के प्रति नागरिकों को जागरूक करने के लिए देश के प्रधानमंत्री ने स्वयं नेतृत्व करने के लिए सबसे आगे आये और आज पूरे देश में स्वच्छता अभियान आंदोलन का रूप धारण कर चुका है। स्वच्छता का दायरा आज 40 प्रतिशत से बढ़ कर 70 प्रतिशत हो गया है। केंद्रीय राज्य मंत्री ने पत्रकारों को संबोधित करते हुए कहा कि कार्यभार संभालने के बाद प्रधानमंत्री देश की आर्थिक रूप से कमजोर जनता को जन धन योजना के तहत बैंक से जोड़ने के लिए कम से कम 10 करोड़ लोगों का लक्ष्य निर्धारित किये थे परंतु उनके प्रयास से 32 करोड़ से अधिक लोगों ने खाता खुलवाया, इससे बैंक के खाते में लगभग 83 करोड़ रुपये जमा किये गये। आर्थिक रूप से कमजोर लोगों के लिए एक रुपये में बीमा योजना लायी गयी। 14 करोड़ लोगों को इस बीमा योजना से जोड़ा गया। भाजपा सरकार ने देश की महिलाओं के सम्मान को देखते हुए शौचालय बनाने की योजना शुरू की और आज सात करोड़ से अधिक शौचालय का निर्माण किया जा चुका है। 13

करोड़ से अधिक बेरोजगारों को स्वरोजगार करने के लिए बैंक से अर्थिक मदद दी गयी

है, जिसमें 70 प्रतिशत से अधिक महिलाएं हैं। आगे उन्होंने कहा कि विकास मद में पहले सौ रुपये भेजा जाता था तो तो 15 प्रतिशत ही गांव तक पहुंचता था, लेकिन अब ऐसा नहीं होता है। आर्थिक रूप से जो लोग कमजोर हैं, उन्हें मेडिकल सुविधा दिलाने के लिए केंद्र सरकार प्रयासरत है। स्वास्थ्य सुरक्षा के लिए भाजपा की ओर से दुनिया का सबसे बड़ा स्वास्थ्य योजना नमो हेल्थ केयर योजना के नाम से शुरू किया है, तहत 10 करोड़ लोगों को स्वास्थ्य कार्ड दिया जायेगा। इसके तहत आर्थिक रूप से कमजोर लोग अपने परिवार के किसी भी सदस्य का इलाज किसी भी अस्पताल में करा सकते हैं, जिसके लिए केंद्र सरकार की ओर से पांच लाख रुपये का अर्थिक सहयोग करेगी। छोटे-छोटे गांव में डेढ़ लाख स्वास्थ्य केंद्र खोले जायेंगे। पहले ही दवाओं के दाम कम करने के लिए कर तीन हजार से अधिक जेनरिक दवाओं का स्टोर खोला गया है और अभी 10 हजार स्टोर खोलने की योजना है। महिलाओं की सुरक्षा के लिए कानून में बदलाव किया, महिला उत्पीड़न के सजा को 10 साल से बढ़ा कर 20 साल किया। उर्जा और गैस के क्षेत्र में भी केंद्र सरकार ने काफी कार्य किया। 2022 तक देश के सभी नागरिक के पास अपना पक्का मकान होगा और सभी घर में बिजली होगा। किसानों को उनके फसल का बीमा किया जायेगा। इतना ही नहीं किसानों को ऑन लाइन कर के दलाली की परंपरा से मुक्ति दिलायी जायेगी। दीनदयाल योजना के तहत 2022 तक सभी घरों में बिजली पहुंचायी जायेगी।